

శనీస్వరుడు

- డాక్టర్ శి. శ్రీ. రామని

తూర్పున ధగధగమండే అగ్గిబాణం మాదిర్తే ఎర్రంగా నిగనిగలాడతా ఆకాసింలోకి పొడచకొస్తా వుండాది పొద్దు.

గోరెచ్చగా బూమమ్మను తాకతావుండే యెండ, సెట్ల ఆకుల సందుగొందుల్లోగుండా రాలిపడిన యెల్తురు తున కలు నేలతల్లి వళ్ళుమింద తేలిన తెల్లపొడ మాదిరి కనిపిస్తా వుండాయి.

వొగరిద్దరు రైతులు పసరాల పగ్గాలు సేతబట్టు కోని తోలకపోతా వుండారు. ఇంకొందరు సేద్యం కొరముట్లు ఎత్తకపోతా కనిపిస్తా వుండారు.

ఏ పనీ పాటా లేకండా ఉలపాగా తిరిగే కోర పిలకాయలు కొందరు వోళ్ళోళ్ళ ఇండ్ల ముందర కూసుండే దానికి యేసిండే బండ్లమింద, అరుగుల మింద కూసోని ఏదేందో మాట్లాడుకుంటా వుండారు. నడిపాయంలో వుండే కొందరు ఆడోళ్ళు ఊరి ముందరుండే బోరింగునించీ నీళ్ళుకొట్టి, బిందెల్ని సంకన బెట్టుకోని మోసకపోతావుండే.

ఆ బోరింగు దాటుకుంటానే రచ్చబండ. దానికి నేరుగా ఈది పక్కన రాములోరి గుడి. గుడి బండనించీ వొగ కాలిదోవ పోతావుండే. వొగ పెద్దాయన నోట్లో వొగవొక్క యేసుకోని యెలబారినాడే అనుకో. ఆ వక్క కొరికినంత దూరం ఆయపు నడస్తాడు సూడు. అంత దూరంలో కానగలకాన వొగటుండే. ఆ కానగల కానలో దూరి వస్తావుండే కాలిదోవ రాములోరి గుడి పక్కగా వచ్చి ఈదిలో కలస్తావుండే. ఆ దోవ ఈదికింకోపక్కన... కొంత దూరం పొయినాక పడమటగా మలుపుదిరిగి మహాలు, కదిరాయ పెరువుకు బోయే కాలిబాట్లో కలస్తావుండే. అదే రాసీడుకుబోయే రోడ్డు.

ఆ కానగలకాన దాటుకోని పదయిదేండ్ల తర్వాత మళ్ళా అడుగుపెట్టే జయరాముడు.

'భద్రం బల్లా కోడి ... కొంచెం మెలకవగా వుండు' అంటా జయరాముడి ఇంగితం యెచ్చరిస్తానే వుండే.

ఇప్పుడు గనక నన్ను మాపగోరు గుర్తు పట్టారా, ఏ పక్కనించీ ఏ ఆపితి వచ్చి పడుతుందో ఏమో నంటా ఆయపు మొనుసులోను రాగ్గింజంత అన మానం లేకండా పాలా.

గుడి మలుపు తిరిగి ఈదిలోకి అడుగుపెట్టిన జయరాముడు ఈదినంతా వొగసారి జూశ. ఈదిలో ఎక్కడా ఎట్టాంటి సందడి సంబరం కనిపించలా. అక్కడక్కడా మడుసులు కనిపిస్తా వుండ్రానీ వోళ్ళ మొగాల్లో ఎట్టాంటి సంతోసమూ అగుపడలా. పెతివోడూ యేందో పోగొట్టుకున్నోని మాదిరిగా కనిపిస్తా వుండే.

ఊరంతా మల్లా వొగతూరి కలజూశ జయరాముడు.

"రామసామిగుడి అట్టే ఉండాది. ఆ రాగిసెట్టు అట్టే వుండాది. రచ్చబండ మామూలుగానే వుండాది. కానీ ఊరుమాత్రం ముందు మాదిర్తో లేదే. మొండిగోడలు, జారిపోయుండే కప్పులు, పెప్పులూడిపోయి, శ్యానా పురాతనమైనవి మాదిరిగా కనిపిస్తా వుండే ఇండ్లగోడలు...

యెట్టున్నారు! యెట్టుయిపోయుండాది! నేను న్నబ్బుడు బాగుండ్రా? మొనుసులోనే యాస్టబోతా వొగ నిట్టూర్చిడిసి ఉన్నబాబంట నడస్తానే వుండే.

మడిసి బుద్ధిని కుక్కంటారు. ఆ కుక్కను కట్టేసుకున్నోడే మహన్నభావుడంటారు ... జయరాముడంతటి మహన్న భావుడు గాడే. అందుకే ఆయపు మొనుసు కోతి మాదిరెగరతా వుండే. ఏదేందో మొనుసుకొచ్చి సుట్రక పోతావుండే.

"అందురూ ఊర్లోనే ఉండారు. భోతికంగా పక్కపక్కనే జీవిస్తా వుండారు. అయినా, మానిసి కంగా మాత్రం వోళ్ళ మద్దైన ఆమడల దవ్వుగాదు. యోజినాల దూరం వున్నట్టునిపిస్తా వుండాది. వోళ్ళ మొగాల్లో సూడు. యేందో అంతంలేని బాదేందో కండ్లబూసి ఆడతా వుండాది. అందుకేనేమో ఏదో పుట్నాం... పుట్నాం కాబట్టి బతకాల. బామాల. తప్పదు - అన్నిట్లు యేందో నిరాశ... వోళ్ళ కండ్లల్లో అగుపిస్తానే వుండాది.

వొగబ్బుడు వచ్చిపోయే బందుగుల్తో, ఏ అడ్డు ఆపూ లేకండా ... ఈదిలో, ఏ భయమూ లేకండా అడ్డపడి తిరిగే పసరాల్తో, ఎగిరెగిరి దూంకే పిల కాయల ఆటపాటల్తో, ఇరుగుపొరుగోళ్ళ ముచ్చట్లు ముదిగారాలతో ఎప్పుడూ కుశాలగా, సందడిగా వుండే ఊరు.

కానీ ఊర్లో ఆ పరిస్థితి కలికానికైనా కనిపించలా... జయరాముడి మొనుసులో ఎక్కడో, ఏమూల్లో ఏదో ముల్లు గుచ్చుకున్నట్టు కలుక్కుమనె.

మెల్లిగా అడుగులో అడుగేసుకుంటా, అయినోళ్ళ, పోయినోళ్ళ ఇండ్లన్నీ సూసుకుంటా జయరాముడు ముందుకు బోతానే వుండే. పొగులంతా పల్లెల్లో తిరిగి రేత్తిరయితానే రాములోరి గుడికొచ్చి పడుకునే బైరాగి అప్పటికే లేసిండే. లేసిందే లేసి నట్లుండక, పెరువులో తానమాడొచ్చి కూసోని ఏకునాదం వాయిస్తా 'ఏమి జేతురా భగమతి గురుడా; బబ్బుడెగిరి పోతాదో హంస గురుడా; కట్టిండే ఇల్లిడిసి, పెట్టిండే పొవులిడిసి; పంచలేగతులాయెరా గురుడా" అంటా తత్త్వం పాడుకుంటా గుమ్మ గుమాలిం చేస్తావుండే. ఆ తత్త్వం ఇనుకుంటా రచ్చబండ నుండే ఇద్దరు ఆయకట్టు మొగోళ్ళు పొద్దన్నే సిగ్గుసెరమూ లేకండా పెద్ద మొనగోళ్ళు మాదిర్తో నక్కాముట్టే ఆడుకుంటా వుండ్రా. రచ్చబండ కవతల, రాశింటి ముందరుండే అరుగుమింద కూసోని బీడి దాక్కుంటా ఈదిలో వచ్చిపోయే వరసైన ఆడ పిలకాయల్తో జారాట్లాడుకుంటా వుండ్రా.

వోళ్ళ నందర్నీ దాటుకోని జయరాముడు పోతానే వుండే. ఇంతలో వొగింట్లోనించీ వొగ బెడన కోడిని, ఇంగొగకోర్లకోడిపుంజు తరుంకుంటా వస్తే ... ఆ బెడన కోర్కోర్ మంటా వచ్చి ఎగిరి ఆయపు మిందపడబోయ. జయరాముడిగుండే వొగసూరి గుబిల్లునునిపాయె. అయినా పిల్లోడు శ్యానా న్యాగ్గా తప్పించుకుండే. ఆ అన్నేకారి కోడి పక్కింటి వర్పు కోని పోయి దూరంగా దూంకేశ. ఆ సద్దుకు ఈదిలో వుండే వోళ్ళంతా వొగసూరి ఆయపుకల్లా



జూసిరి. అదీ యెట్లు జూసిరి?

కొందురు దొంగను జూసినట్లు జూసిరి. ఇంకొందురు అయినోన్ని, బందుగును జూసినట్లు ... ముదిగారంగా జూసిరి.

రచ్చబండ మీద నక్కాముట్టే ఆడేటోళ్ళు జూసిరి. చూసి, వొగాయపు "ఈడు... వోడుగానే ఉండాడు ... ఎందుకొచ్చినట్లో?" అంటా ఇంకో నేస్తున్నో అనె.

"అంత ఎసుగాయంతప్పుడు, న్యాయ వయసులో యెల్లి పోయినోడు ఇప్పుడెందుకొచ్చినాడబ్బా?" అంటా ఇచ్చిత్రరక పోతా సూస్తా వుండే ఆ నేస్తుడు.

"ఈ ఊబిలోకి మల్లా ఎందుకొచ్చి పడినాడబ్బా?"

"ఇబ్బుడు అసలోళ్ళు గనక జూసిరో ఈయప్పకు ఆపితే." గుసగుస మాట్లాడుకోబట్టి.

ఈదిలో బండ్లమింద, అరుగుమింద వుండే వోళ్ళు అదే మాదిరిగా మాట్లాడుకోబట్టి.

"ఎవురో ఈ కొత్త మడిసి?"

"ఏమొ తెల్లవా!"

"ఆ ఇంటి కల్లానే బోతా వుండాడే..."

"ఆ పాడు కొంపకల్లా ఎవుడు బోతాడు? అసలు ఏముందని బోతాడు?"

"అవురో! అట్లే బోతా వుండాడురో... వోడు



మనీషాని పట్టిన చంద్రుడు

'నానా పటేకరంటే నాకసూయ' - ఈ మాట అన్నదెవరో కాదు చంద్రచూడ్‌సింగ్. కారణం? మనీషాలంటే అందమైన 'పొందు'ని అందుకు న్నాడు నానా అంటున్నాడీ చంద్రుడు. తన గూర్చి ఎవరూ రాయడం లేదనే ఏమో? తనపై తానే రూమర్లు లేవదీసుకుని సంచలనం సృష్టించాడు. దెబ్బకి పీరోయిన్లందరికీ బెదురైపోయింది. టాబూని ఒక రౌండ్ పొగిడేసి వదిలేశాడు. ఇప్పుడు మనీషాని తెగ పొగుడుతున్నాడు. (మధ్యలో నానాని చూచి ఏడ్చుకుంటున్నాడు). 'చంద్ర సిన్సియర్‌గా నాలో ప్లస్, మైనస్ పాయింట్లని చెప్పాడు అంతే. నాకేం వేరే ఆకర్షణ లేదు అతనంటే' అంటోంది మనీషా. మొదట్లో నానాని అలా అని, ఆ తర్వాత చెట్టాచెట్టా లేసుకు తిరిగింది నానాతో! మరి చంద్రచూడ్‌తో నెక్స్ట్ ఇన్నింగ్స్ నడపబోతున్నావా మనీషా?

వోడుగానే వుండా డబ్బు జయరామరెడ్డి."

"ఏమో. ఆ ఇంటి కాడికి బోతేగానీ సెప్ప లేం?"

జయరాముడికి ఆ మాటలు అరకొరగా ఇనిపిస్తానే వుండే. కానీ ఆ యప్పు అవేవీ పట్టించుకోలా. ముందుకు బోతానే వుండే.

అట్లు ఇంకొన్నిండ్లు దాటుకోని వాగ పెద్ద మిద్దెంటి ముందరగా.

ఆ ఇల్లు ఏ ఆలనా పాలనా లేకండా పిచ్చిపిచ్చిగా కనిపిస్తే దిక్కులేని మడిసి, అనాద మాదిర్ కనిపిస్తా వుండే. బాగా పాడుబడిపోయిండే. దాని ముందర, సుట్టకారమూ గెడ్డి, గెరిక బల్బక పోయిండే. అప్పు డెప్పుడో యేసిండే బీగం, అట్టే వుండేగానీ అది ఎండకు ఎండి, వానకు తడిసి బాగా సిలుంబట్టి పోయిండే.

ఆ ఇంటిని సూసేగుందికి ఆయప్ప గుండి కాయలు నీరైపాయ. కడుపు సెరువైపాయ. దుక్కం ముంచకొచ్చే. ఎదలో నించీ తన్న కొస్తావుండే బాధ గొంతులోనే మింగుకుండే ... నిరాశా వాగసూరి నిట్టూర్చే.

"యెట్టున్నె ఇల్లు! యెట్టుయపాయ!" అంటా నొప్పిగా మొనుసులోనే కుమిలిపాయ.

"ఆ... జరిగిపోయిండేది తల్చుకోని వాగిరిస్తే ఏం నాబం? ఏదో, అయి పూడిసింది..." అంటా మళ్ళా దైర్ఘ్యం దెచ్చుకుండే. మొనుసు నిమ్మళించె. మనిసి తెపరాయించుకుండే.

వాగడుగు ముందుకేసి, బీగం పట్టుకోని లాగె.

ఊహా ... అది రాలా... ఎంత సిలింబట్టి పోయిన్నా బలే గెట్టిగానే ఉండే. ఆయప్ప సేతికి ఎర్రంగా సిలుము దుమ్ము అంటుకుండే. రెండు సేతులూ వాగతూరి సూసుకోని ఇదిలించుకుంటా

అట్టై ఇట్టై జూశ.

ఆడ ... పక్కన్నే వాగ పెద్దరాయి ఆయప్ప కోసరమే అన్నిట్టుండే. దానికల్లా రెండడుగులేని వొంగి, రెండు సేతల్తో ఆ రాయిన్నెత్తకొచ్చి, దాంతో బీగానికి బట్టి కొట్టబట్టే. అట్ట రొండేట్లు రాత్తో పడినో లేదో ఇట్ట బీగం కొండిపుటక్కన తెగిపాయ. రాయిని పక్కనేసి, బీగం ఊడదీశ. తలుపుకు అతక్కపోయిండేగెడిని గూడ ఎట్లనో వాగట్ల ఊడ దీసి, సిలుకుదీశ. అనాక రెండు సేతల్తో తలుపును తోశ. ఊహా ... అది కదల్లా, మెదల్లే. గోరంత సందయినా వొదల్లే. అది బాగా సెదులు బట్టిపోయి దాలమందరాలకు అతక్క పోయిండే. హైగా నుసి కూడా పట్టిపోయిండే. గెట్టిగా తంతే ఇరిగిపోయి నుగ్గునుగ్గు అయిపోయేట్టిగా ఉండే.

ఎట్టనో మెట్టిగా తలుపుతోసి కాసంత సందు జోసుకోని ఇంట్లోకి అడుగుబెట్టే.

ఇళ్ళంతా గొబ్బుగొబ్బుగా వుండే. గలీజాగా వుండే. జానెడెత్తు సెత్తా సెదారం యెట్టుంటే అట్ట పడుండే. కొంపంతా గబ్బిలాల కంపు కొడతావుండే. ఇళ్ళంతా దూదర గూళ్ళు కమ్మేసిండే. నేలమింద యాడ జూసిని ఎలకల పెంటికలే. ఇళ్ళంతా ఎలకల బొక్కలు, ఆ బొక్కల్లో నించీ ఎలకలు తోడిన మంటికుప్పలు... సిన్న సిన్న కొండలు మాదిరి కని పిస్తా వుండే.

ఆ వాసనకు వాగతూరి మొగం సిట్టించేజ జయ రాముడు. తలుపు తెరిసినందువల్లా లోపలికి జొర బడిన యెల్తురుకు ఉక్కిరిబిక్కిరి అయిపోయిన ఎలికలు, గబ్బినాలు కీసరబాసరమంటా అరస్తా ఇళ్ళంతా పరగెత్త బట్టే. వాగ గబ్బిడాయి ఆకాసివ్వ మాదిర్ దూసకొచ్చి యెంటిక వాసిలో, సెవుదెగ్గిర వొర్చుకుంటా బాయ. ఆయప్ప వాగ్గడివు బిత్తరక పోయి దానికల్లానే సూస్తా వుండిపాయ. మళ్ళా వాగ్గ డివులో తెపరాయించుకుండే.

ఆ నేల మింద అడుగు పెట్టంగానే ఆయప్ప మొనుసులో వాగ పక్కన సంతోసము, ఆనందము,

ఇంగోపక్కన ఏదో సెప్పనలివిగాని వాగ మధరమైన ఇది గలిగె. దాంతో బాటుగా ఎదలో ఏదో ముల్లు గుచ్చుకున్నిట్టు వాగిటే యెసనం. అన్ని యాండ్ల నించీ గుండికాయలో గూడు కట్టుకోసున్న మనే దంతా బయటికి రాబట్టే.

అది ఆయప్ప పుట్టినిల్లు. ఆయప్ప పెరిగిన తాపు. మొట్టమొదలుగా ఈ పెపంచికాన్ని సూసిన తలం. ఇద్దే బుద్ధులు నేర్చిన నెలవు.

అది.. అయినోళ్ళ పోయినోళ్ళందరి ప్రేమలు, బెమతలు, మమకారాలు అపురూపంగా అందుకున్న తాపు.

○○○

సుమారిగా పదయిదేండ్లకు ముందు మాట.

అప్పుటికి ఆ ఊరు శ్యానా పెశాంతంగా, నిమ్మళంగా వుండే.

ఊర్లో ఏ రొంపులూ రాగింతాలు లేకండా, అందురూ వాగేకట్టుగా బతకతా వుండే. వాగ జట్టు గా నిలస్తా వుండే. వాగే తాటిమింద నడస్తా వుండే. అందాజాగా అది నూరిండ్ల పల్లె.

ఆ నూరిండ్లల్లోను రెడ్లుండే, నాయిళ్ళుండే. బల్లోళ్ళు, కంసలోళ్ళు, బోయోళ్ళు, కురబోళ్ళు, కురబగొల్లోళ్ళు వుండే. అందులో రొండిండ్లు సక లోళ్ళవి. వాగిల్లు మంగలోళ్ళది. ఇంగో అయిదారిండ్లలో సాలోళ్ళు, తొగలోళ్ళు వుండే. వాగింట్లో కుండలు జోసె కుమ్మూరోళ్ళు వుండేనే వుండే. అయినా అందురూ అన్నదమ్ముల మాదిర్ కలిసి మెలిసి పోతావుండే. కులారేరయినా ... అక్కా, మామా, సినాయనా, సినమ్మా, అత్తా అంటా వాగ రొంగరు వరసలు బెట్టుకోని పిల్చుకుంటా వుండే. వోళ్ళకు పట్టింపులే లేవు. కులమనేదే వోళ్ళ మొను సుల్లోకి రాకండానే బతకతా వుండే. ఇంక మత మంటావా? అది వోళ్ళకు తెలీనే తెలీదు.

అది రాసీడుకు, మహాలుకు మద్దెనుండే ఊరు.

దాని పేరు కత్తేవారిపల్లె.

ఆ ఊరు జనాలంతా అంత అయికమత్తైగా వుండారంటే దానికి కార్నం ఆ ఊరి సర్పంచ్ లే.

ఆ ఊరికి ఎన్నో తరాలుగా పెద్దిరెడ్డిళ్ళ పెసిరిం ట్లుగా ఉంటా వచ్చిరి. ఇప్పుటికి పెద్దిరెడ్డి హయాం నడస్తా వుండాది...

పెద్దిరెడ్డి దేముడబ్బాన్నె, సెడ్డోడబ్బాన్నె రొండా నిజ్జింగాదు. కానీ శ్యానా శ్యానా మంచోడు ... ఆయప్ప సొసంతర యోధుడు. అప్పుడెప్పుడో ఇంగిలీసోళ్ళ కాలంలో గాంధీతాత కడపకొచ్చినా డంట ... అప్పుడికి పెద్దిరెడ్డి పసోడు. గాంధీ తాతను సూసే దానికి కడపకు పొయ్యి సూసాచ్చినాడంట.. ఆయప్ప సెప్పే మాటలని సత్తేగ్రహంలో గూడ కూసున్నాడంట ... అందుకు అందర్నోబాటు పెద్ది రెడ్డినీ జైలుకు పంపినారంట. అందువల్లా ఆయ ప్పుకు రాసీడులో గాంధీ తాతకున్నంత పేరుండే. నిజ్జింగా కూడా ఆయప్ప గాంధీమంటోడే...

ఆయప్పకు అందురూ సమానమే. పచ్చ పాతమే ఎరగని మారాజు. ఆ ఊర్లో ఎవరికి ఏ కట్ట మొచ్చినా, ఏ నట్టమొచ్చినా ముందుంటాడు. ఆయప్ప హయాంలోనే ఆ ఊరికి కరంట్ వచ్చే. వొగ ఆసుపత్రిరి, వొగ పోస్టాఫీసు వచ్చే. వొగ ఎలిమెంట్రీ ఇస్కూల్ వచ్చే. వాటికోసరం పెద్దిరెడ్డి ఎంతో దుడ్డు శెలవజేశ. అయినా అట్లాంటదంతా ఆయప్ప లెక్క చేసేటోడు గాదు. ఊరుబాగుంటే సాలనుకునే వోడు. 'నాకు దేముడిస్తా వుండాడు. తిండికి, గుడ్డకూ కొదవ జెయ్యలా. నలుగురికి మేలు జోస్తే సాలు అనుకునే మడిసి. మంచికి పేణాలైనా ఇచ్చే రకం.'

ఫాన్ల గోల

టెలిఫోన్ రాజు కమల్ హాసన్, రాణి ముఖర్జీ ఫాన్ల తెగ బిరుదుగా ఉంటున్నారని తాజావార్త. ఇంతకీ రెండో లైన్ కూడా బిరుదు. ఎవరిదై ఉంటుందబ్బా? అని తలగోక్కోనక్కర్లా. అది సారిక హాసన్, గోవిందా ఒకళ్ళ నొకళ్ళు ఓదార్చుకుంటున్నారైండి. డోంట్ వర్రీ అంటు న్నారు బాలీవుడ్ జనాలు.

అందుకే పెద్దిరెడ్డి గురించి ఆ ఊర్లో ఎవరన్నడి గినా "ఆయనకేం సామీ! మహన్న భావుడు. సేతు లెత్తి దండ పెట్టాల్సిన పెద్దమడిసి" అంటాసెప్తారు. అటుమంటోడు పెద్దిరెడ్డి.

పెద్దిరెడ్డికి నలుగురు కొడుకులు. పెద్దోడు బసి రెడ్డి. రెండోవోడు సుధాకర్ రెడ్డి. మూడో వోడు నరి సిమ్మ. నాలుగో వోడు అయిలప్ప రెడ్డి. ఈళ్ళుగాక అయిమావతి అనే వొగ ఆడ కూతురుండే. ఆ అయిమావతిని పెద్దిరెడ్డి, గుడిబండలో వొగమంచి సాలు సంప్రదాయముండే ఇంట్లో ఇచ్చి పెండ్లిజేశ. పెద్ద కొడుక్కి పొద్దులూరినించి, తన స్త్రీకి తగినట్టు మంచి కుటింబరం నించి తెచ్చిజేశ.

ఆ బసిరెడ్డికి అయిదారేండ్ల కొడుకు... మిగిలి నోళ్ళ కింకా పెండ్లిండ్లు గాలా.

అద్దో ఆ బసిరెడ్డి కొడుకే జయరాముడు. అసలు పేరు జయరామరెడ్డి. బసిరెడ్డి భారీయ్య ఈరనాగమ్మంటే ఆ ఊర్లోనేగాదు, ఆ ఇంట్లోను బలేమరేద. మరుదులకందరికీ ఆయమ్మంటే బగితి, బయం. ఆయమ్మ శ్యానా మంచిది. పెండ్ల



యిన మరుదినమే అత్తామామలకు కూతురుకంటే ఎక్కువైపాయ. మర్నల్ని గూడా కొడుకులు మాది రనుకునే ఆడది. అందుకే ఆయమ్మకు ఆ ఇంట్లో ఎదురుండదు.

ఆ ఇంట్లో సిన్న పిలకాయలు లేని కొరత తీర్చిన జయరాముడంటే అందరికీ మురిపమూ ముదిగారమూను. ఆ బిడ్డంటే ... వోళ్ళ వొంగిశా నికే వారసుడయిన వొగవొగ మొలక అనుకునే మడు సులు వోళ్ళు.


జయరాముడికి సినాయన గారంటే బోబెమత. ఆ సినాయన్ల మద్దెన ఎంతో ముదిగారంగా, అపు రూపంగా పెరిగినోడు జయరాముడు.


అయితే తరాలు మారినా అంతరాలు మార వన్నిట్టు... పెద్దిరెడ్డి ఎంత నిమ్మతి మడిసో.. కొడు కులంత రోసగాళ్ళు. మడుసులు మంచోళ్ళగానీ పంతాలు పట్టింపులు ఎక్కువ. రోసం పాసం ఎక్కువ.

వోళ్ళ నాయన సేసే పళ్లన్నీ శాదస్తమంటా కొట్టి పారేస్తారు. ఇట్లా మెదక రాజకీయాలు కూడా బెట్టవని వోళ్ళ నమ్మకం.

ఇట్లాంటి పరిస్థిలో పున్నిట్టుండి పెద్దిరెడ్డి గుండె ఆర్ట్ పేలైపోయి సచ్చిపాయ.

ఆయప్ప అట్ల కాలమై పోయినాడో లేదో ఊర్లో పరిస్థి పూరా మారిపోబట్టే ... మంచితనమూ అయికమత్తెమూ అన్నీ ఆయన్తోనేపాయ. కాలీ





రంగేసుకుంటేనే మూడ్

'అమ్మాయిల్లో మాటాడాలంటే, ముఖానికి రంగు ఉండాలిందే!' అంటున్నాడు షారుక్ ఖాన్. 'మామూలుగా అయితే తెగ ఇబ్బంది పడిపోతాగానీ ముఖానికి రంగేసుకోగానే ఎక్కడలేని ధైర్యం వస్తుంది నాకు. ఫ్రీగా మాటాడతాను అమ్మాయిల్లో షారుక్ ఖాన్ తన భార్య 'గౌరీ' ప్రేమలో పడటానికి మాత్రం రంగు అవసరం పడలేదుట. అంతేలేండి!

మేమేమీ తక్కువ దినలా అంటా కాంగిరే సోళ్ళూ పెద్దరెడ్డి కొడుకు బసిరెడ్డిని తమ పార్టీ తరఫున నిలబెట్టి. ఇద్దరికీ పోటాపోటీ పెరిగి. బసిరెడ్డికి ఆ ఊర్లో బలగం బాగానే వుండే. అంతకు మించి కాంగిరేసులో కొందరు పెద్ద నాయకులు ఆయ పుకు అండదండ లందిచ్చిరి. అది గెమనించి తెలుగుదేశమోళ్ళూ మేమేం సెడిపోయినా మన్నిట్టు కుళాయపుకు ఎన్నుదన్నుగా నిలబడిరి.

ఇట్లు ఎలచ్చెన్ల పున్నెమాంట ముందెన్నడూ లేంది ఆ ఊర్లో రోషాలు పెరిగి. అంతవరకూ లేని కులం కస్తాలం వోళ్ళ మొనుసుల్లోను జొరబడె. పంతులు పెరిగి. పగలూ పెరిగి. రాజకీయ యిసూలి పల్లె నావరించేశ.

కుళాయపుది బసిరెడ్డింటికెదురిల్లే.

ఆయపుకూ ముగ్గురు కొడుకులు. ఇద్దరు కూతుండ్రు. అందరికీ పెండ్లిండ్లయి పోయిండె. ఎన్నికల సమేనికి వోళ్ళ బందుగులంతా ఊర్లోకి దిగేసి పెచారం మొదలుపెట్టి.

ఇట్లు ఈళ్ళ బందుగులు ఊర్లో దిగిపోయిరి.

వొగరికి మించి వొగరు పెచారం మొదులు పెట్టి. ఎవురికి ఎవురూ తీసిపోలా. వోళ్ళ పట్టు దలలు వొగయించి అట్టాయట్టా గూడా తగ్గలా... ఏ సమీంలో ఏం జరిగితిందో తెలీని పరిస్థి యేర్పడి పాయ. అయినా ఎవురి జాగరత్తో వోళ్ళండ్రె.

ఇద్దరి నాయకులిండ్లకూ నాలు బాంబులు దిగి.

కుళాయపుకు తెలివెక్కువ. ఆయపుకు నక్క జిత్తులోడనే మారుపేరు గూడా వుండాలి. ఎత్తుకు పైఎత్తులేసి ఎదుటోళ్ళను సిత్తుజేసి ఇగితి తెలిసి నోడు.

బసిరెడ్డి ధైర్యమంతుడే గానీ జిత్తులు, ఎత్తులు ఎరగనోడు. ఎట్టయితేనేం... అక్కడ జనార్లో కుళాయపుకు లాభిమానం రెచ్చగొట్టినాడు. బసిరెడ్డి కొచ్చే వోట్లన్నీ సీల్చబట్టినాడు.

ఇద్దరికీ పోటీ బో బలంగా సాగింది.

దొంగసారాయి కేన్లు కేన్లు దిగి. దుడ్డా దన్నం, సారాయి మంచి నీళ్ళ మాదిరైపాయ.

ఎలచ్చెన్కు ముందురోజు ఇరుపచ్చాలోళ్ళు బాగా రంపుజేసుకుండ్రె. రగడ లేపుకుండ్రె. రాళ్ళు యేసుకుండ్రె. బండి కూసాల్తో కొట్టుకుండ్రె. తలలు పగలగొట్టుకుండ్రె.

ఎట్టయితేనేం... కుళాయపు ఎత్తులు జిత్తుల ముందు పెద్దరెడ్డి మంచితనంగానీ, అంతవరకూ పల్లెకు జేసిన సేవగానీ కొడుక్కి ఏ పాటికీ పనికి రాకుండా అయిపాయ. కడాకు బసిరెడ్డి ఓడిపాయ.

ఇంక అప్పుట్టుంచీ ఆ ఊరు రెండుగా సీలి పాయ. బసిరెడ్డోళ్ళకు కుళాయపోళ్ళకు పార్టీ పడి పాయ. ఇరువర్గాలకు 'ఎస్' పార్టీ అయిపాయ. పెతి సిన్న దానికి కొట్టాడుకోవడం, రంపులు రాగింతాలు జేసుకోవడం కడాకు కొట్టుకోవడం మామూలై పాయ. దీన్ని ఆసరా జేసుకోని రాజకీయ నాయకులు వోళ్ళ తగరాదుల్ని ఇంకా మెప్పుగా సాకి సంతరించి సస్తావుండ్రె.

ఇట్లా కడప జిల్లాలో... ఆ పక్క యాడనో పున్నెకవులు, కార్పణ్యాలు, ముటా తగాదాలు రాజకీయాల పున్నెమాంట కొంపలో దూరిన పాము మాదిర్తో ఆ పల్లెలోనూ దూరి పాయ.. దాంతో సిన్నసిన్న తగాదాలకే 'పాడిసేచ్చా, సీల్చేచ్చా' అంటా బెబ్బరించుకునేది. ఆగింతాలు జేసుకునేది అల బాటైపాయ.. ఆ అలబాటే రానురాను పేణాలు దీసుకునే మేన దారిదీశ.

ఇట్లాంటి పరిస్థిలో... గాండ్లోళ్ళగానికి దెగ్గిర తిరిగిన సాచ్చే తిరిగే గానొగ్గు మాదిర్తో తిరిగి తిరిగి కాలం తిక్కరేపతావుండ్రె.

దినాలు గడవనూ గడవనూ గవురుమెంటుకు పెసిరింట్లన్నా, సర్పంచులన్నా పూరా లెక్కా జమా లేకండా అయిపాయ. అందువల్లా పెసిరెంటు పదవి నామ్మే వాస్తేగా మారిపాయ... దానివల్లా కుళాయపు కొరిగిందేమీ లేకపాయ. దానికితోడు ఏ అమాశకో, పున్నానికో వొగసూరి తప్ప ఆయపుకు తన పెసిరెంటు గిరీనే గ్యవనానికి రాకుండా అయి పాయ. బసిరెడ్డికి మాత్రం ఓడిపోయిం సంగతి నిరంతరాయంగా గుర్తు కొస్తానే వుండ్రె. వొగరాఫ డమే గాదు ఆ యిసియం గొంతులో పడిన కరక్కాయ మాదిరి గుండెకాయ కడ్డం పడతానే వుండ్రె. గుండెను గాయం జేస్తానే వుండ్రె.

ఈ మాదిరిగా ఇరు పచ్చాలోళ్ళు వొగర్నొగరు దెబ్బ తీసేదానికి తగిన సమీం కోసరం కండ్లల్లో వత్తులేసుకోని ఎదురు సూస్తా కాపెట్టుకోనుండ్రె.

(సశేషం)

అయిన పెసిరింటు సీటుకు పోటీ పెరిగి.

శ్యానా మంది పెద్దరెడ్డి పెద్ద కొడుకు బసిరెడ్డి కిచ్చి వారసత్వం నిలపాలండ్రె.

ఇంకొందరు అది కుదరదండ్రె. అసీమంటే అసీమండ్రె. 'ఎల్లకాలమూ వోళ్ళే వుండాలన్నా. ఈతూరి యేరేళ్ళుండనీ..' అంటా ఉడుం పట్టు బట్టి.

దాంతో ఆ ఊర్లోకి రాజకీయాలు వచ్చి సేరిపాయ. అప్పుడెప్పుడో నలమహారాజకతలో... శనీస్సుడు నలున్ని ఎట్టబట్టాలా అంట కాపిట్టుకో నుండీ, వొగతూరి బయటికేడికో బోయి, కాళ్ళూ సేతులు సరిగ్గా కడుక్కొకుండా అంతప్పురంలోకి వచ్చేసిన నలున్ని జూసి 'అదేమంచి సమీం' అంటా బావించుకోని ఆ రాజును పట్నాడంట. ఏడేడు పద్నాలుగేండ్లు ఉడకాడించి సంపినాడంట.

అట్లు ఆ మాదిరిగా అన్ని దినాలూ వుండి వుండి పెద్దరెడ్డి పోతానే రాజకీయాలు వచ్చి సేరి పోయి శనీస్సుడు బట్టుట్టు బట్టేశ.

ఆ ఊర్లో అన్నిట్లోను గురిగ్గింజంత వారవతో అట్లా ఇట్లా సమంగా తూగే కుళాయపును కొత్తగా ఏర్పాటుయిన తెలుగుదేశం పార్టీ వోళ్ళు పట్టేసిరి. తమ పార్టీ తరఫున పెసిరింటుగా నిలబెట్టి. ఆ ఊర్లో కుళాయపుకు బందువర్గంబో శ్యానా వుండ్రె. శ్యానా ఇండ్లోళ్ళు ఆయపు బామర్లులు, పాలోళ్ళే వుండ్రె. అంతకు మించి వొగ కూతుర్ని వూర్లోనే ఇచ్చిండ్రె. అందుకే కుళాయపు ధైర్యంగా నిలబడె.